

(ബി) ഇതിന്റെ പ്രധാന കാരണങ്ങൾ എന്തെല്ലാമാണെന്ന് വിലയിരുത്തിയിട്ടുണ്ടോ ;

(സി) ആയത് പരിഹരിക്കുന്നതിന് എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് വ്യക്തമാക്കുമോ ?

ഉത്തരം

(എ) സഹകരണ സംഘങ്ങളും സഹകരണ ബാങ്കുകളും നൽകിവരുന്ന വായ്പകളിലെ കൃത്യമായ തിരിച്ചടവ് കുറഞ്ഞുവരികയാണെന്നത് ശ്രദ്ധയിൽപ്പെട്ടിട്ടില്ല. എന്നാൽ മത്സ്യത്തൊഴിലാളി കടാശ്വാസ പദ്ധതി, പട്ടികജാതി/പട്ടികവർഗ്ഗ പരിവർത്തിത ക്രൈസ്തവ വിഭാഗക്കാരുടെ വായ്പ എഴുതിത്തള്ളൽ പദ്ധതി, കാർഷിക കടാശ്വാസ പദ്ധതി എന്നീ പദ്ധതികളിൽ ഉൾപ്പെട്ട വായ്പകളിലെ തിരിച്ചടവിൽ കുറവ് വന്നിട്ടുണ്ട്.

(ബി) മത്സ്യത്തൊഴിലാളി കടാശ്വാസ പദ്ധതി, പട്ടികജാതി/പട്ടികവർഗ്ഗ പരിവർത്തിത ക്രൈസ്തവ വിഭാഗക്കാരുടെ വായ്പ എഴുതിത്തള്ളൽ പദ്ധതി, കാർഷിക കടാശ്വാസ പദ്ധതി എന്നിങ്ങനെയുള്ള പദ്ധതികളിൽ ഉൾപ്പെട്ട വായ്പകളിലെ തിരിച്ചടവ് കുറയുന്നതായി വിലയിരുത്തിയിട്ടുണ്ട്.

(സി) പദ്ധതികളിൽ ഉൾപ്പെട്ട വായ്പകൾക്ക് അനുബന്ധ തുക യഥാസമയം ലഭ്യമാക്കുന്നതിന് നടപടി സ്വീകരിച്ചുവരുന്നു.

നെയാറ്റിൻകര സഹകരണ ഗ്രാമ വികസനബാങ്കിന്റെ വായ്പ കുടിശ്ശിക

98 (6549) ശ്രീ. ബി. സത്യൻ : താഴെ കാണുന്ന ചോദ്യങ്ങൾക്ക് സഹകരണവും ഓദി ഗ്രാമവ്യവസായവും വകുപ്പുമന്ത്രി സദയം മറുപടി നൽകുമോ :

(എ) നെയാറ്റിൻകര സഹകരണ കാർഷിക ഗ്രാമവികസന ബാങ്കിന് 30-4-2014 വരെ സംസ്ഥാന സഹകരണ കാർഷിക ഗ്രാമവികസന ബാങ്കിൽ എത്ര രൂപ കുടിശ്ശികയായിട്ടുണ്ട് ;

(ബി) ഓരോ കാലയളവിലേയും കുടിശ്ശിക കാർഷിക കാർഷികേതര വിഭാഗങ്ങൾ തിരിച്ച് വ്യക്തമാക്കാമോ ;

(സി) 31-3-2014-ന് നെയാറ്റിൻകര സഹകരണ കാർഷിക ഗ്രാമവികസന ബാങ്കിന് സംസ്ഥാന കാർഷിക ഗ്രാമവികസന ബാങ്ക് തലത്തിൽ നിലവിലെ വായ്പ കാർഷിക-കാർഷികേതര വിഭാഗങ്ങൾ തിരിച്ച് ശതമാനക്കണക്കിൽ വ്യക്തമാക്കാമോ ;

(ഡി) നെയാറ്റിൻകര സഹകരണ കാർഷിക ഗ്രാമവികസന ബാങ്കിലെ പ്രതിനിധിക്ക് സംസ്ഥാന കാർഷിക വികസന ബാങ്ക് ഭരണസമിതിയിൽ തുടരാൻ അർഹതയുണ്ടോ ; ഇല്ലെങ്കിൽ നീക്കം ചെയ്യാൻ എന്ത് നടപടി സ്വീകരിച്ചു ; വിശദമാക്കുമോ ?

LIBRARY ARCHIVES Kerala Legislative Assembly

ഉത്തരം

(എ) 30-4-2014 വരെ നെയ്യാറ്റിൻകര സഹകരണ കാർഷിക ഗ്രാമ വികസന ബാങ്കിന് സംസ്ഥാന സഹകരണ കാർഷിക ഗ്രാമ വികസന ബാങ്കിൽ 1,302.64 ലക്ഷം രൂപ കുടിശ്ശികയുണ്ട്.

(ബി) 30-6-2013-ൽ കാർഷിക വിഭാഗത്തിൽ 1,054.08 ലക്ഷം രൂപയും കാർഷികേതര വിഭാഗത്തിൽ 488.43 ലക്ഷം രൂപയും കുടിശ്ശികയുണ്ട്. 30-4-2014-ൽ കാർഷിക വിഭാഗത്തിൽ 647.94 ലക്ഷം രൂപയും കാർഷികേതര വിഭാഗത്തിൽ 654.70 ലക്ഷം രൂപയുമാണ് കുടിശ്ശികയുള്ളത്. 31-3-2014-ൽ കാർഷിക വിഭാഗത്തിൽ 456.17 ലക്ഷം രൂപയും കാർഷികേതര വിഭാഗത്തിൽ 548.20 ലക്ഷം രൂപയും കുടിശ്ശികയുണ്ട്.

(സി) 31-3-2014-ന് നെയ്യാറ്റിൻകര സഹകരണ കാർഷിക ഗ്രാമ വികസന ബാങ്കിന് സംസ്ഥാന കാർഷിക വികസന ബാങ്ക് തലത്തിൽ 7,893.40 ലക്ഷം രൂപ വായ്പ നീക്കിയിരുപ്പുണ്ട്. അതിൽ 38.58% കാർഷിക വിഭാഗത്തിലും 61.42% കാർഷികേതര വായ്പ വിഭാഗത്തിലും ഉൾപ്പെടുന്നു.

(ഡി) സർക്കാർ പ്രഖ്യാപിച്ചിട്ടുള്ള വിവിധ കടാശ്വാസ പദ്ധതിപ്രകാരം വായ്പക്കാർ യഥാസമയം തിരിച്ചടയ്ക്കാത്തതിനാൽ പ്രാഥമിക സഹകരണ കാർഷിക ഗ്രാമ വികസന ബാങ്കിന് സംസ്ഥാന സഹകരണ കാർഷിക ഗ്രാമ വികസന ബാങ്കിലേക്ക് അടയ്ക്കാനുള്ള തുക അടയ്ക്കാൻ കഴിയാത്തതിനാൽ 25-10-2013-ലെ ജി.ഒ.(പി.)നമ്പർ 134/20132/സഹ നമ്പർ ഉത്തരവുപ്രകാരം ബാങ്കിന് 31-3-2013 മുതൽ ഒരുവർഷത്തേയ്ക്ക് ചട്ടം 46(ഇ)-യിൽനിന്നും ഇളവ് നൽകുകയുണ്ടായി. തുടർന്ന് 21-11-2013-ലെ ജി.ഒ.(പി.)നമ്പർ 144/2013/സഹ നമ്പർ ഉത്തരവുപ്രകാരം എല്ലാ പ്രാഥമിക സഹകരണ കാർഷിക ഗ്രാമ വികസന ബാങ്കുകളെയും ചട്ടം 46(ഇ)-യിൽനിന്ന് 1-10-2013 മുതൽ ഒരുവർഷത്തേയ്ക്ക് ഇളവ് നൽകി ഉത്തരവ് പുറപ്പെടുവിച്ചിട്ടുണ്ട്. ടി. ഉത്തരവിന്റെ അടിസ്ഥാനത്തിൽ നെയ്യാറ്റിൻകര പ്രാഥമിക സഹകരണ കാർഷിക ഗ്രാമ വികസന ബാങ്ക് പ്രതിനിധിക്ക് ഭരണസമിതിയിൽ തുടരാൻ അർഹതയുണ്ട്.

ഒഴുകുന്ന ത്രിവേണി സ്റ്റോറുകൾ

99 (6550) ശ്രീ. ജി. സുധാകരൻ : താഴെ കാണുന്ന ചോദ്യങ്ങൾക്ക് സഹകരണവും ഖാദി ഗ്രാമവ്യവസായവും വകുപ്പുമന്ത്രി സദയം മറുപടി നൽകുമോ :

(എ) കഴിഞ്ഞ സർക്കാരിന്റെ കാലത്ത് ഒഴുകുന്ന ത്രിവേണി സ്റ്റോറുകൾ എത്ര എണ്ണം ആരംഭിച്ചു ; ഈ സർക്കാർ അധികാരത്തിൽ വന്നശേഷം പുതുതായി എത്ര ഒഴുകുന്ന ത്രിവേണി സ്റ്റോറുകൾ ആരംഭിച്ചു ; വ്യക്തമാക്കാമോ ;

(ബി) ഇവ എവിടെയെല്ലാം പ്രവർത്തിക്കുന്നു ; ഒഴുകുന്ന ത്രിവേണി സ്റ്റോർ ആരംഭിക്കുന്നതിന് ശരാശരി എത്ര രൂപ ചെലവായി ; ഇവയിൽ നിന്നുള്ള ശരാശരി വിറ്റുവരവ് എത്രയാണെന്നും വിശദമാക്കുമോ ;